

2 230-40-15

806-33-12
Raya

போர் நிறுத்தமும் பொய்மைகளும்

72/5/07

Vicky

437-12-32

RAYA
87 RUE DE COLOMBES
92600 ANNIERES SUR -
SEINE, FRANCE



பார்த்திபன்

சுகந்தம் வெளியீடு

பாழ். பஸ்கலைக் கழகம்
பாழ்ப்பாணம்
ஆகை, 1985

2-00

படிப்பகம்

அட்கடப்படம் பற்றிய
எமது கருத்து

போர் நிறுத்தம் என்ற பெயரில் தமிழ் மக்களை அடக்கி விட்டதாக சிநீலங்கா அரசாங்கம் கருங்கிறது. ஆனால் போர் நிறுத்தத்தால் சுதந்திரமோ, பாதுகாப்போ கிடைக்கப்போவதில்லை. எனவே, எமக்காக நாமே போராடவேண்டும்.

RAYA

87 RUE DE COLOMBES

92600 ASNIERES SUR -

- SEINE ; FRANCE

போர் நிறுத்த உடன்படிக்கை (Ceasefire) எனப் பொதுவாகவும், இது போர்நிறுத்த உடன்படிக்கையல்ல; இனப்பிரச்சினைக்கு அரசியல் தீர்வு ஒன்றைக் காண்பதற்காக பேச்சுவார்த்தைகளை ஆரம்பிப்பதற்கான ஒரு சூழ்நிலையை உருவாக்கும் பொருட்டு பகையை வளர்க்கும் வன்செயல்களைக் கைவிடல்" (A Cessation of hostile incidents to constitute a proper climate to resume dialogue for political solution to the ethnic problem) என தேசிய பந்தோபஸ்து அமைச்சர் லலித் அத்துலத்முதலிடால் வர்ணிக்கப்பட்டதான அரசியல் நடவடிக்கைகள் மேற்கொள்ளப்படாதிருப்பதான இச் சூழ்நிலை பற்றிய வரலாற்றுப் பின்னணியோடு கூடியதான கண்ணோட்டமே இப்பிரசுரத்தின் உள்ளடக்கமாகும்.

சர்வகட்சி மகாநாட்டின் பின்

இலங்கையின் இனப்பிரச்சினை தொடர்பாக ஆராய்ந்து தீர்வு காண்பதற்காகக் கூட்டப்பட்ட சர்வகட்சி மகாநாடு ஒரு முடிவும் எடுக்காது முடிவுற்றதைக் கொடர்ந்து இனப்பிரச்சினைக்குத் தீர்வாக இனாபிதேசாரச் சூடியற்றும் பற்றியகமது கருத்தை ஜனாதிபதி ஜே. ஆர். ஜெயவர்த்தன இந்த ஆண்டு [1985] தை மாதம் ஆனமடுவ என்ற இடத்தில் இடம்பெற்ற பாடசாலைப் பிள்ளைகளுக்கு நடப்பு ஆண்டுக்கான புத்தகங்களைப் பகிர்ந்தளிக்கும் வைபவத்தில் வெளியிட்டார்.

அதாவது, இத்திட்டத்தின்படி ஓமந்தை தொடக்கம் ஆனையிறவு வரையிலுள்ள தமிழ் மக்களது பாரம்பரிய நிலத்தில் சுமார் இரண்டு லட்சம் சிங்கள மக்களைக் குடியேற்றுவதன் மூலம் பிரிந்து வாழ வேண்டும் என்ற வடபகுதி மக்களின் "தனிமை உணர்வை" நீக்கமுடியும் எனவும், சிங்கள மக்களோடு அவர்கள் இடண்டறக்கலந்து வாழமுற்படின் "தேசிய வாழ்வில்" அவர்களும் பங்குபற்றக் தொடங்கிவிட்டால் தீவிரவாதிகளது நடவடிக்கைகளுக்குத் தமிழ் மக்கள் மத்தியில் ஆதரவு இல்லாமல் போய்விடும் எனவும் அரசாங்கம் அறிவித்துள்ளது.

இத்திட்டம் பற்றிய அறிவிப்பு வெளிவந்தகையோடு தேசிய பந்தோபஸ்து அமைச்சரும் இத்திட்டம் செயல்படுத்தப்படவிருக்கும் வகைப்பற்றி அறிவித்தார். அதாவது சிங்களப் பகுதிகளிலுள்ள ஒவ்வொரு தொகையிலிருந்தும் தலா ஆயிரம் பேர் வீதம் தெரிவு செய்து ஆயுதப் பயிற்சி அளித்த பின்னர் அவர்களைத் தமிழ்

ழ்ப் பிரதேசங்களில் குடியமர்த்தி அவர்களின் பாதுகாப்பு நிமித்தம் ஆயுதங்களும் வழங்கப்படவிருப்பதாகத் தறிப்பிட்டதோடு அதற்கான நடவடிக்கைகளையும் மேற்கொண்டார். இதற்குத் தேவையான நிதியை பாதுகாப்பு நிதியிலிருந்து வழங்கினார்.

ஜனாதிபதி ஜே. ஆர். 1985-ஆம் ஆண்டு பெப்ரவரிமாதம் 20-ஆம் திகதி பாராளுமன்றத்தில் தமது அரசாங்கத்தின் கொள்கை விளக்கத் திட்டவுரையில் மேற்படி குடியேற்றத் திட்டம் பற்றிக் குறிப்பிடும்போது ஒரு கட்டத்தில் பின்வருமாறு கூறினார்:

“If we do not occupy the broder,
the border will come to us.”

“நாம் எல்லைப்புறங்களில் குடியேறாவிடின்,
எல்லை எம்மை நோக்கி வரும்.”

தமிழ் இனத்திற்குச் சொந்தமானதும் அவர்கள் பாரம்பரியமாய் வாழ்ந்து வருவதுமான நிலத்தில் சிங்கள மக்களைக் குடியேற்றித் தமிழ்மக்களது தனித்துவத்தைச் சிதைக்கும் கபட நோக்கம் கொண்ட இத்திட்டத்திற்குத் தமிழ் மக்கள் மத்தியிலிருந்து பலத்த எதிர்ப்புக் கிளம்பியது. தென்னிலங்கையைச் சேர்ந்த சில இடதுசாரி இயக்கங்களும் இதற்கு எதிர்ப்புத் தெரிவித்தன. கலவானத் தொகுதிப் பாராளுமன்ற உறுப்பினர் சரத் முத்தெட்டுவேகம தமது கட்சியின் எதிர்ப்பை பாராளுமன்றத்திற்குள்ளே தெரிவித்தார்.

விடுதலைப் புலிகளின்

இராணுவ நடவடிக்கை

தமிழ் விடுதலைப் புலிகள் சிறிலங்கா அரசின் இந்தக் குடியேற்றக் கொள்கைக்கு எதிர்ப்புத் தெரிவிக்குமுகமாக நேரடி நடவடிக்கைகளில் இறங்கினார்கள். 13-3-85 அன்று மதவாச்சி பொலிஸ் நிலையத்தின் மீதும் புறக்கணிப்பு நிலையத்தின் மீதும் தாக்குதல் நடவடிக்கைகளை மேற்கொண்டதோடு எதிர்காலத்தில் தமிழ்ப்பிரதேசங்களில் அரசாங்க ஆதரவோடு மேற்கொள்ளப்படும் சகல சிங்

களக் குடியேற்றத் திட்டங்கள் தொடர்பிலான நடவடிக்கைகளும் இதே பாணியிலேயே எதிர்கொள்ளப்படும் எனப் பகிரங்கமாக அறிவித்தார்கள்.

மதவாச்சியில் மேற்கொள்ளப்பட்ட இத்தாக்குதலைத் தொடர்ந்து அரசின் திட்டங்களால் தாமே ப்ளியாகவேண்டிய நிலைமை ஏற்படலாம் என்பதை உணர்ந்த சிங்கள மக்கள் இதனால் பின்வாங்கினர்; அரசாங்கத்தின் திட்டத்திற்கு ஆதரவு இல்லாமற்போயிற்று. கூட்டுமொத்தமாகப் பார்க்கும்போது ஆயுதப்படை யினருக்கே பாதுகாப்பில்லாத நிலையில் சிங்கள குடியேற்றவாதிகளுக்கு பாதுகாப்பு வழங்குவதென்பது இயலாத காரியம் என்பது உணர்த்தப்பட்டது.

தமிழீழப் பொதுமக்கள்

தாக்கப்படல்

அரசாங்கம் தனது இனவிகிதாசாரக் குடியேற்றத் திட்டம் முனையிலேயே கிள்ளி எறியப்பட்டமையை அனுபவ ரீதியாகக் கண்டதைத் தொடர்ந்து தமிழீழப் பொதுமக்கள் மீது இராணுவத் தாக்குதல்களை மேற்கொண்டது. இவ்வாறான தாக்குதல்கள் யாழ்ப்பாண மாவட்டத்தில் ஆங்காங்கும் குடாநாட்டிற்கு ஷெளிவிய புரவலாகவும் மேற்கொள்ளப்பட்டன. குடாநாட்டிற்குள் இடம்பெறும் இத்தகைய தாக்குதல்கள் உலகின் முன்னணி வெகுஜனத் தொடர்பு சாதனங்களில் முக்கிய இடத்தைப் பிடித்துக் கொண்டு பலரது கவனத்தையும் ஈர்ப்பதாக அமைந்துவிடுவதால் அரசாங்கம் மிக விழிப்பாக இத்தகைய தாக்குதல்களைத் திட்டமிட்டுச் செயற்படுத்தத் தொடங்கியது.

மன்னார் மாவட்டத்தில் மீன்பிடித் தொழிலைத் தமது சேவனோபாயமாகக் கொண்ட தமிழ் மக்களும் முல்லைத்தீவு மாவட்டத்தில் விவசாயத் தொழிலைத் தமது சேவனோபாயமாகக் கொண்ட தமிழ் மக்களும் வாழ்ந்த கிராமங்கள் "தீவிரவாதிகளைத் தேடுதல்" என்ற போர்வையில் சுற்றி வளைக்கப்பட்டன. பெருமளவில் அப்பாவி மக்கள் சுட்டுக்கொல்லப்பட்டனர், பலர் சுட்டுக் காயப் படுத்தப்பட்டனர். அப்பாவி மக்கள் கைது செய்யப்பட்டனர், பல வீடுகள் வர்த்தக நிலையங்கள் தீக்கிரையாக்கப்பட்டன, ஏராளமான சொத்துக்கள் கொள்ளையடிக்கப்பட்டன, பொதுமக்களது நெற்களஞ்சியங்கள், மீன்வாடிகள் தீயிட்டுக் கொழுத்தப்பட்டன. இந்த இராணுவ அடாவடித்தனங்களின் ஒரு பகுதி

யாக கிழக்கு மாவட்டத்தில் தமிழ்-முஸ்லீம் மக்களுக்கிடையிலான விசேட அதிரடிப்படைப் பிரிவினர் கலவரங்களை உண்டுபண்ணினர். மன்னாற்பகுதியில் பெருமளவு மக்கள் அகதிகளாக தமிழ்நாட்டிற்குச் சென்றனர். முஸ்லீம்தீவு, மட்டக்களப்பு மாவட்டங்களைச் சேர்ந்த ஆயிரக்கணக்கான மக்கள் அகதி முகாம்களில் தஞ்சம் புகுந்தனர்.

இவ்வாறாக அப்பாவிப் பொதுமக்களை அவர்களது நிரந்தரமான வசிப்பிடங்களிலிருந்து அப்புறப்படுத்தி அகதி முகாம்களை நாமடிச் செல்லவைப்பதன் மூலம் போராளிகளைப் பொதுமக்களிடமிருந்து தனிமைப்படுத்தி, போராளிகளுக்குத் தேவையான உணவு, உறைவிடம் முதலான ஆதார தேவைகளைத் துண்டிக்கச் செய்வதன் மூலம் அவர்களைப் பணியவைத்து அழித்துவிடலாமென்ற அரசாங்கம் கனவு கண்டது.

ஏப்ரல் -- மே மாதத் தாக்குதல்கள்

அரசாங்கம் எதிர்பார்த்தமைக்கு மாறாக கடந்த ஏப்ரல், மே மாதங்களில் ஏககாலத்தில் பரவலாகவும் பல்வேறு முனைகளிலிருந்தும் பல்வேறு இயக்கங்களால் தாக்குதல் நடவடிக்கைகள் மேற்கொள்ளப்பட்டன. சிநீலங்காவின் இராணுவம், கடற்படை, விமானப்படை, விசேட அதிரடிப் பொலிஸ்படை, பொலிஸ் நிலையங்கள் மீதான ஒழுங்குமுறையான தாக்குதல்கள் அரசின் பாதுகாப்புப் படையினரைப் பெருமளவில் பலமிழக்கச் செய்ததோடு நிலைகுலையவும் வைத்தன. இத்தகைய முறையில் ஏககாலத்தில் பல்வேறு இயக்கங்களால் பல முனைகளிலான தாக்குதல்கள் இதற்கு முன்னர் மேற்கொள்ளப்படாத அம்சம் என்பது குறிப்பிடத்தக்கது.

கடந்த ஏப்ரல், மே மாதத் தாக்குதல்களின் போது விடுதலைப் புலிகளால் 16 இடங்களில் தாக்குதல்கள் மேற்கொள்ளப்பட்டன. ஈழப் புரட்சியமைப்பு (EROS) 5 தாக்குதல் நடவடிக்கைகளை மேற்கொண்டது. தமிழீழ விடுதலை இயக்கம் (TELO) 2 தாக்குதல் நடவடிக்கைகளையும் ஈழமக்கள் புரட்சியை விடுதலை முன்னணி (EPRLF) ஒரு நடவடிக்கையையும் செம்படை இயக்கத்தினர் (RFTE) ஒரு நடவடிக்கையையும் மேற்கொண்டனர். தமிழீழ விடுதலை இயக்கங்களால் மேற்கொள்ளப்பட்ட வேறுசில நடவடிக்கைகள் இன்

னும் உரிமை கோரப்படாமல் இருக்கின்றன. (உதாரணமாக மன்
னம்பிட்டி பொலிஸ் தாக்குதல், களுத்துறை வடிசாராயக் கூட்டுத்
தாபனம், கோல்பேஸ் கோர்ட் வியாபாரத்தலம் முதலியன நேரக்
கணிப்பு குண்டுவைப்பு மூலம் அழிக்கப்பட்டமையைக் குறிப்பிட
லாம்.

உயர் அதிகாரிகளின் மறைவு

கடந்த எப்ரல் - மே மாதத் தாக்குதல்களின் போது இடம்
பெற்ற இன்னுமொரு முக்கியமான சம்பவம் விடுதலைப் போரா
ளிகளின் இத் தாக்குதல் நடவடிக்கைகளின் போது சிறீலங்காவின்
பாதுகாப்புப் படையைச் சேர்ந்த பல உயர் அதிகாரிகள் கொல்
லப்பட்டமையாகும்.

கடந்த நவம்பர் மாதம் தெல்லிப்பனையில் வைத்து கேணல்
ஆரியப்பெரும என்ற உயர் அதிகாரி கண்ணி வெடித்தாக்குதலின்
போது கொல்லப்பட்டார். அந்த அதிகாரியின் மறைவால் ஏற்பட்ட
இழப்பு சில நூறு சிப்பாய்களை ஒருமித்து இழந்த இழப்பைவிட
மிகப்பெரிய இழப்பு எனப் பாதுகாப்பு அமைச்சு வட்டாரங்கள்
மதிப்பிட்டுள்ளன. இதனால்தான் அந்த அதிகாரி மறைந்த பின்
னர் பிரிசீடியர் அந்தஸ்திற்கு உயர்த்தப்பட்டு கௌரவிக்கப்பட்
டார். போரத்தைப் பல்கலைக்கழக பட்டதாரியான ஆரியப்பெரும
அவுஸ்திரேலிய இராணுவப் பல்கலைக்கழகம் ஒன்றில் விசேட
பயிற்சி பெற்றவராவார். இவரது தலைமையின் கீழ் வடபகுதியில்
திட்டமிட்ட இராணுவ நடவடிக்கைகள் பல மேற்கொள்ளப்பட்ட
ன. இந்த இழப்பை சரிவர ஈடுசெய்யமுடியாத நிலையில் இருந்த
சிறீலங்கா அரசுக்கு ஏப்பல் - மே மாதத் தாக்குதல்களின் போது
மேலும் பல உயர் அதிகாரிகளை இழக்க வேண்டிய நிலை ஏற்பட்
டமை தமிழ்ப் பிரதேசங்களில் இராணுவ நடவடிக்கைகளைத்
திட்டமிட்டு நடத்துவதில் பெரும் சிக்கல்களை உருவாக்கின.
அவ்வாறு இறந்த அதிகாரிகளின் விபரம் பின்வருமாறு:

தாக்கப்பட்ட தாக்குதல் நடத்திய கொல்லப்பட்ட
திசுதி இடம் இயக்கம் அதிகாரியின் பெயர்

1-4-85 செங்கலடி ஈரோஸ் S. I. வீரதுங்கா உட்
கொடுவாமடு பட 5 அதிகாரிகள்.

இவர் பிரித்தானிய
எஸ். ஏ. எஸ். படை
யாள் சிறப்புப் பயிற்சி
அளிக்கப்பட்டவர்.

26-4-85 மூதூர்கட்டை விடுதலைப் புலிகள் வெட்டினன்ட்
பறிச்சான்விதி அமாரியல்

9-4-85 உடுப்பிட்டி விடுதலைப் புலிகள் மேஜர்
பஸ்நிலையம் மென்மடிஸ்

22-5-85 திருமலை விடுதலைப் புலிகள் விமானப்படை அதிகாரி
நிலாவெளி பிரான்சிஸ்-டி-மெல்

1-6-85 குச்சவெளி விடுதலைப் புலிகள் கடற்படை அதிகாரி
பொலிஸ் நிலை
யம் அருகே

இவ்வாறாக மிகக் குறுகிய காலத்தில் வடக்கு, கிழக்கு மாகாணங்களில் பாதுகாப்புப் படையினருக்குத் தலைமை தாங்கிய பல உயர் அதிகாரிகளின் இழப்பு அரசாங்கத்தைப் பெரும் நெருக்கடி நிலைமைக்கு உள்ளாக்கியது. இந்த உயர் அதிகாரிகளை விட ஏராளமான சிப்பாய்கள், இராணுவ வாகனங்கள், இராணுவத் தள பாடல்கள் முதலியவற்றிலும் பலத்த இழப்பு ஏற்பட்டுள்ளது. இத்தாக்குதல்களின் போது பல நவீனரக ஆயுதங்கள் விடுதலைப் போராளிகளால் கைப்பற்றப்பட்டமை குறிப்பிடத்தக்கது. இவ்வாறாக ஏற்பட்டுள்ள இழப்பு எக்கக்கைய பாரதூரமானது என்பதை சிறீலங்காவின் ஜனாதிபதி சப்புகஸ்கந்தை"1985" 18-5-85 அன்று பொலிஸ் நிலையம் ஒன்றைத் திறந்து வைத்து உரையாற்றும் போது பின்வருமாறு குறிப்பிட்டார்.

"I feel that very soon we will be fully equipped to meet any violent activity by the terrorists."

“பயங்கரவாதிகளின் எத்தகைய வன்முறைச் செயல்களையும் முறியடிக்கக் கூடிய தான அளவில் விரைவில் எம்மை நாம் முழுமையாக ஆயுதரீதியாக பலப்படுத்திக் கொள்வோம் என நான் நினைக்கிறேன்.”

ஆகவே அரசாங்கத்திற்கு இராணுவரீதியாகத் தன்னைப்பலப்படுத்திக் கொள்ள கால அவகாசம் தேவைப்படுகிறது. சர்வகட்சி மகாநாட்டின் முற்பு காரணமாக வெளியுலகில் தன்னை நியாயப்படுத்திக் கொள்ள முடியாமையும், அதனால் வெளிநாட்டு உதவிகளில் ஏற்பட்ட தடங்கல்கள், இன விகிதாசாரக் குடியேற்றத்திட்டம் போராளிகளால் முறியடிக்கப்பட்டமை, சர்வதேச சந்தையில் வீழ்ச்சியடைந்து செல்லும் இலங்கைத் தேயிலையின் விலையை நிலைநிறுத்த முடியாமையே, அண்மைக் காலத்தில் நடத்தப்பட்ட தாக்குதல்களால் இராணுவ ரீதியாக ஏற்பட்ட இழப்புகள் இவையாவற்றிலுமிருந்தும் மீண்டும் தன்னை நிலைநிறுத்திக் கொள்ளவும் பலப்படுத்தி ஒரு ஸ்திர நிலைப்பாட்டை உருவாக்கிக் கொள்ளவும் சேண்டுமாயின் “போர்நிறுத்தம்” என்ற போர்வையில் ஒரு இடைக்கால ஓய்வை ஏற்படுத்திக் கொள்வதைத் தவிர வேறு மார்க்கம் எதுவும் சிறீலங்கா அரசுக்கு இருப்பதாகத் தெரியவில்லை. இதனால் 18 வார கால போர்நிறுத்த உடன்படிக்கை ஒன்றை இந்திய அரசின் ஊடாக மேற்கொண்டுள்ள தோடு பேச்சுவார்த்தை என்ற பாஷாண படலத்தையும் ஆரம்பித்துள்ளது.

பேச்சுவார்த்தைகள்

சிறீலங்கா அரசு தன்னை இராணுவ ரீதியாகப் பலப்படுத்திக் கொள்ளத் தேவைப்படும்போதெல்லாம் பேச்சுவார்த்தை என்ற முகமுடியை அணிந்து கொண்டு தன்னை முன்னிலைப்படுத்தி வருகிறது.

இப்பொழுது நடைபெறும் பேச்சுவார்த்தையென்றாலும் சரி, இனி வருங்காலத்தில் நடைபெறக்கூடிய பேச்சுவார்த்தை என்றாலும் சரி தமிழ்மக்களது பிரச்சினையின் தீர்வுக்காக தமிழ்மக்களால் 1977 ஆம் ஆண்டு முன்வைக்கப்பட்ட தமிழீழக் கோரிக்கையை

ஒட்டிய பேச்சுவார்த்தைகளுக்கு சிறீலங்கா அரசு ஒருபோதும் முன்வரமாட்டாது. இதேபோல் தற்போது நடைபெறும். பேச்சுவார்த்தைகளின் பின்னணியில் நிற்கும் இந்தியத்தலையீடு காரணமாக தமிழ்மக்கள் சார்பில் பேச்சுவார்த்தைகளில் கலந்துகொள்ளும் எந்தப் பிரதிநிதியும் தமிழீழக் கோரிக்கையை ஒருபோதும் வற்புறுத்தமுடியாது.

மறுபுறத்தில் சிறீலங்கா அரசின் சார்பில் கலந்துகொள்ளும் பிரதிநிதிகள் மாவட்டசபைகளுக்கு கூடுதல் அதிகாரம் வழங்குதல் குறிப்பிட்டதொரு மாகாணத்துள் இருக்கும் சபைகளை ஒருங்கிணைத்தல் முதலியவற்றையே தமது அரசின் திட்டங்களாக முன்வைப்பார்கள்.

மறுபக்கத்தில் தமிழர் விடுதலைக் கூட்டணி ஏற்கனவே வட்டமேசை மகாநாட்டில் அமைச்சர் தொண்டமான் ஊடாக வலியுறுத்திய வடக்கும், கிழக்கும் இணைந்த மாநில சபைத் திட்டத்தை முன்வைப்பார்கள். இதேபோல தீவிரவாத இயக்கங்களும் இதுவே குறைந்தபட்சக் கோரிக்கை எனவும், இதற்குக் குறைந்த எதுவும் தமிழ்மக்களைத் திருப்திப்படுத்தாது எனவும் குறிப்பிட்டு எதற்கும் விட்டுக்கொடுக்காதவர்களாக நிறுவும் பட்சத்தில் சிறீலங்கா அரசு மாகாண சபை திட்டத்தை ஒப்புக்கொள்ளும் நிலைக்குத் தள்ளப்படலாம். ஆனால் வடக்கிற்கு வேறு, கிழக்கிற்கு வேறான மாகாணசபை திட்டத்தையே தனது கூடியபட்ச வழங்கலாக சிறீலங்கா அரசு முன்வைக்கும்.

இந்தக் கட்டத்தில் தமிழ்மக்கள் சார்பிலான பிரதிநிதிகளுக்கும் சிறீலங்கா அரசுக்கும் இடையில் இப்பிரச்சினை தொடர்பில் இணக்கம் காண்பதில் ஒரு இடைவெளி காணப்படுகிறது.

பொதுசன வாக்கெடுப்பு

இருசாராருக்கும் இடையில் ஏற்படும் இடைவெளியை நந்து செய்யுமாறு வைப்பதில் முன்னுலகு சக்தி ஒன்று தலையிடும் பட்சத்தில் கிழக்கு மாகாண மக்கள் வடக்கு மாகாணத்துடன் இணைந்து வாழ விரும்புகிறார்களா என்பதையிட்டு அவர்களது கருத்தை அறியும் பொருட்டு பொதுசன வாக்கெடுப்பு ஒன்றை மேற்கு மாகாணத்தில் நடத்தும் நிலை ஏற்படலாம்.

இவ்வாறான ஒரு பொதுசன வாக்கெடுப்பு கிழக்கு மாகாணத்தில் (திருமலை, மட்டக்களப்பு, அம்பாறை) நடாத்தப்பட்டு அது சிறீலங்கா அரசுக்குத். தோல்வியைத் தருமாயின் அதனால் ஏற்படும் விளைவு வித்தியாசமானது. ஆனால் இத்தகைய ஒரு தோல்வியை சிறீலங்கா அரசு கிழக்கு மாகாணத்தில் சந்திக்கக்கூடியதான நிலைமை இருக்கின்றதா என்பதை நாம் ஆராய்தல் அவசியமாகும்.

1981ஆம் ஆண்டு எடுக்கப்பட்ட குடிசன மதிப்பீட்டின்படி கிழக்குமாகாண மக்கள் தொகை பின்வருமாறு:

இலங்கைத் தமிழர்கள்	மட்டக்களப்பு	திருகோணமலை	அம்பாறை
சிங்களவர்கள்	2,34,348	86,743	78,315
முஸ்லிம்கள்	10,646	86,341	1,46,371
	79,317	74,403	1,61,481

கிழக்கு மாகாணத்தில் உள்ள மூன்று மாவட்டங்களிலும் ஏறக்குறைய சம அளவிலேயே மூன்று இன மக்களும் வாழ்கிறார்கள். இந்தநிலையில் வடக்குடன் இணைவதற்கு சிங்கள மக்களது வாக்குகள் சம்மதம் தருவதாக இருக்கப் போவதில்லை; இது திட்டவாட்டமானது.

முஸ்லிம் மக்களது நிலைப்பாடு

கிழக்கு மாகாண முஸ்லிம் மக்கள் மாகாண சுயாட்சியையே வலியுறுத்தியுள்ளார்கள். ஆனால் இந்தியாவிற்குச் சென்ற H W. ஜெயவர்தன தலைமையிலான சட்டக்குழு கிழக்கு மாகாணத்திற்கு சுயாட்சி வழங்குவது தொடர்பாக ஆராயவில்லை. கிழக்கு மாகாணத்தில் உள்ள மாவட்ட சபைகளுக்கு கூடிய அதிகாரம் வழங்குவது தொடர்பாகவே அங்கு ஆராயப்பட்டது. முஸ்லிம் மக்கள் தங்களது கோரிக்கைகளை வலியுறுத்தி சிறீலங்கா அரசின் அடக்குமுறைகளுக்கு எதிராக தமிழ் மக்களோடு சேர்ந்து பங்கேற்காமையும் அதே வேளையில் மறுபக்கத்தில் தமிழ் மக்களும் முஸ்லிம் மக்களை அவர்களது கோரிக்கையோடு இணைத்துப் போகாமையும் முஸ்லிம் மக்கள் ஆயுதப் போராட்டத்தில் முழு படிப்பகம்

மையாகப் பங்கேற்காமையும் இந்த நிலைமைக்குக் காரணிகளாகும். முஸ்லிம்களுக்கு எதிராகக் கடந்த காலங்களில் அரசினால் மேற்கொள்ளப்பட்ட அடக்குமுறைகள் யாவற்றுக்கும் எதிராக கிழக்கு மாண முஸ்லிம் மக்கள் போராட்டங்களை நடாத்தாதவாறு கொழும்பு முஸ்லிம் வர்த்தகத் தலைமைகள் தடை போட்டே வந்துள்ளன. இஸ்ரேலிய மொசாட் படகுகள் இலங்கைக்குள் ஊடுருவியபோது அதற்கெதிராக கிழக்கிலங்கை முஸ்லிம் மக்கள் போராட்டங்களை நடத்தியபோது இலங்கை அரசு அதனை அடக்கி ஒடுக்குவதில் தீவிரமாகச் செயற்பட்டது. பல முஸ்லிம்கள் இவ்வாறான அடக்குமுறையின்போது அரசுபயங்கரவாதிகளால் சுட்டுக் கொல்லப்பட்டனர். அப்பாவி முஸ்லிம்கள் பலமாகத் தாக்கப்பட்டு இம்சைப் படுத்தப்பட்டனர். ஆனால் கொழும்பு முஸ்லிம் வர்த்தகத் தலைமை இது தொடர்பில் அரசாங்கத்துடன் இணைந்து இஸ்ரேலிய சி்யாஸிஸவாதிகளுக்குத் துணை போனதே தவிர கிழக்கிலங்கை முஸ்லிம்களுக்கு அனுசரணையாக நடந்துகொள்ளவில்லை. அவர்கள் அநியாயமாகச் சுடப்பட்டமையை ஒட்டி ஒரு வார்த்தைதானும் பேசவில்லை.

பிரித்து ஆள்; இஸ்லாமியனை அழி! என்ற குறிக்கோளையுடைய இஸ்ரேலிய சி்யான்ஸவாதிகளை இலங்கை எல்ப்சள் மட்டுமல்லாமல் முழு இஸ்லாமிய உலகமே எதிர்க்கும்போது, இங்கு அமைச்சர் எம். எச். முகம்மது இஸ்ரேலிய மொசாட்டுடன் நெருங்கிய உறவினை வைத்திருந்தார் என்பதும், கிழக்கிலங்கையில் தமிழ் - முஸ்லிம் கலவரத்தின் பின்னணியில் 'மொசாட்' டுடன் சேர்ந்து முகம்மதுவும் செயற்பட்டிருக்கின்றார் என்பதுவும் கவனிக்கத்தக்கது. 1985-01-21 இல் கொழும்பிலுள்ள லங்கா ஓபரோய் ஹோட்டலில் வைத்து அமைச்சர் முகம்மது 'மொசாட்' டுடன் மிக முக்கியமான புள்ளியான அவ்ரஹாம் யோஃபி (Avraham Xofie) யைச் சந்தித்து இரகசியப் பேச்சுவார்த்தை நடாத்தியுள்ளார். மேலும் கிழக்கில் தமிழ் - முஸ்லிம் கலவரத்தின் முன்பாகவும் கொள்ளப்பட்டியில் உள்ள அமெரிக்கத் தூதரகத்தில் அமைந்துள்ள இஸ்ரேலிய நலன்காக்கும் பிரிவிற்குப் பலதடவைகள் சென்று ஆலோசனைகள் பெற்றுள்ளார் என்று தெரியவருகிறது. அது முஸ்லிம்களின் கொடும்புத் தலையையானது, அரசைச் சார்ந்திருப்பதால் ஏற்படக்கூடிய சுயலாபத்திற்காகத் தமது இனத்தையே அழிவிற்கு இட்டுச் செல்லவும் தயங்காது என்பதையே புலப்படுத்துகிறது.

முஸ்லிம்களது பாரம்பரியத் தாயகமான அம்பாறை மாவட்ட திகாமடுல்ல என்சு மிங்களப் பெயராக மாற்றும் செய்யப்

பட்டுள்ளது. சிங்களப்பிரதேசங்களான மகாலயவும் பதியத்தலாவவும் அம்பாறையுடன் இணைக்கப்பட்டு சிங்களவர்கள் பெருந்தொகையாகக் குடியேற்றப்பட்டு வருகின்றனர். அம்பாறை மாவட்டத்தில் 1947 ஆம் ஆண்டு மூவாயிரம் சிங்களவர்களே காணப்பட்டனர். ஆனால் 1981 ஆம் ஆண்டு குடிசனக் கணக்கெடுப்பின்படி 1 46,371 சிங்களவர்கள் அம்பாறை மாவட்டத்தில் இருப்பதாகக் கணிப்பிடப்பட்டுள்ளது. அம்பாறை மாவட்டத்திலுள்ள மல்வத்தை தொட்டாச்சுருங்கிவட்டை, பெரியவிகாரைக் கண்டம் முதலான இடங்களில் உள்ள முஸ்லிம் மக்களது நிலங்களைச் சிங்களவர்கள் ஆக்கிரமித்துக்கொண்டு இருக்கிறார்கள். நரைச்சோலைக்கண்டத்தில் முஸ்லிம்களிடமிருந்து சவீகரிக்கப்பட்ட ஆயிரம் ஏக்கர் நிலத்தில் இப்போது சிங்களவர்கள் குடியேற்றப்பட்டுள்ளனர். முஸ்லிம்களுக்குச் சொந்தமான 10,250 ஏக்கர் புராதன நிலம் சவீகரிக்கப்பட்டு இவ்வாறு திட்டத்தின்கீழ் இணைக்கப்பட்டுள்ளது. சேனநாயக்க சமுத்திரத்திலும் ஏனைய குளங்களிலும் நன்னீர் மீன்பிடித்தொழில் செய்த முஸ்லிம்கள் சிங்களவர்களால் விரட்டியடிக்கப்பட்டனர். இறுகம்பை, உல்லே, எலவை போன்ற இடங்களில் உள்ளூர் மீனவர்களுக்கென அரசாங்கத்தால் அமைக்கப்பட்ட மீனவர் குடியேற்றத்திற்கான வீடுகள் காலி, மாத்தறைய போன்ற இடங்களிலிருந்து கொண்டுவரப்பட்ட சிங்களவர்களுக்கு கொடுக்கப்பட்டுள்ளன. அம்பாறை மாவட்டத்தில் மாவட்ட அமைச்சரும் அரசாங்க அதிபரும் சிங்களவர்களாக நியமிக்கப்பட்டிருக்கின்றனர். இவர்கள் இருவரதும் விசேட உத்தரவின் பேரில் பொத்துவில் உதவி அரசாங்க அதிபர் பொத்துவில் பொலிசாரின் உதவியுடன் சிலகாலத்திற்கு முன் முஸ்லிம் குடியேற்றத்திற்குள் இருக்கும் முஸ்லிம்களின் வீடுகளைத் தீயிட்டுக் கொளுத்தினார்கள்.

இவ்வாறாக அம்பாறை மாவட்ட முஸ்லிம் மக்களுக்கு அரசாங்கமும், அரசாங்கத்தினால் ஏவிவிடப்பட்ட கூலிப்படைகளும் சொல்லொணாக்கொடுமைகளை இழைத்தபோதும் கொழும்பு வர்த்தக முஸ்லிம் தலைமையால் கிழக்கு மாகாண முஸ்லிம் மக்களுக்கு ஒருவிதமான விமோசனமும் கிடைக்கப்போவதில்லை என்பதையே துலாம்பரமாகக் காட்டி நிற்கின்றன.

ஆகவே கிழக்கிலங்கை முஸ்லிம் மக்கள் கொழும்பு வர்த்தக தலைமையை நிராகரித்து கிழக்கிலங்கை முஸ்லிம் மக்களையே கொண்ட தலைமை ஒன்றைக் கட்டி எழுப்ப இனியும் காலதாமதம் செய்யக்கூடாது. அந்நிலையில் தமிழ்மக்களோடு இணைந்து தமக்கு இழைக்கப்படும் அநீதிகளுக்கு எதிராகப் போராட முன்வரவேண்டும்.

டும். இலங்கைத் தீவில் சிங்களத் தேசிய இனத்திற்கு அடுத்தபடியாகப் பலம்வாய்ந்த இனமாக இருப்பது தமிழ்த் தேசிய இனமே யாகும். ஆகவே பேசும் மொழிபாடும் தமிழ் மக்களோடு ஒன்று பட்ட முஸ்லிம்கள் தமிழ்த் தேசிய இனத்தோடு ஒன்று பட்டு வாழும் சூழ்நிலை ஏற்படுமாயின் இருபகுதியினருக்கு மிடையல் பாரிய முரண்பாடுகள் ஏற்படுவதற்கு இடமேயில்லாமல் போய் விடும். தமிழ்த் தேசிய இனம் தனது விடுதலைப் போராட்டத்தில் கணிசமான முன்னேற்றத்தை யடைந்து வெற்றியை நோக்கி விரைந்து கொண்டிருக்கிறது. இற்றைவரை சிங்கள அரசாங்கத்தால் தமிழ் இளைஞர்களது வீரம் செறிந்த போராட்டத்தை தோற்கடிக்க முடியவில்லை. தமிழர்களது போராட்டத்தில் காரணமாக முஸ்லிம்கள் பலமாக நசுக்க சிங்கள அரசால் முடியாமல் இருக்கிறது. தமிழர் பிரச்சினைக்கு தீர்வு ஏற்பட்ட விடின் அடுத்ததாக சிங்களவர்களால் முஸ்லிம் மக்கள் பலமாக நசுக்கப்படுவார்கள். முஸ்லிம் மக்களை நசுக்குவது மிகவும் சுலபமாக அமைந்து விடும். ஆகவே முஸ்லிம் மக்கள் பின்னர் விளைபக்கூடிய அபாயங்களை உணர்ந்துகொண்டவர்களாகவும் முஸ்லிம்களது கைவிட்டுந்து நழுவிச் சென்றுகொண்டு இருந்தும் அம்பாறை மாவட்டத்தை மீட்டெடுத்து எதிர்கால முஸ்லிம் சந்ததியினர் நிம்மதியாக வாழ தமிழர்களை முழுமையாக இணைந்து போராட முன்வரவேண்டும். அதுவே முஸ்லிம் சமுதாயத்தினருக்கு எதிர்காலத்தில் பாதுகாப்பாகவும், பக்கபலமாகவும் அமையும்.

1985 ஏப்பிரலில் கிழக்கிலங்கையில் தமிழ்மக்களுக்கும் முஸ்லிம் மக்களுக்கும் இடையில் சிறீலங்கா அரசின் சூழ்ச்சிகளால் சில விருப்பத்தகாத சம்பவங்கள் நடைபெற்றமை மிகவும் துரதிஷ்டவசமானது. இந்தக் கலவரத்தின் பின்னணியில் தமிழ்த் தேசிய வாடிகளுக்கும் பங்குண்டு என முஸ்லிம் மக்கள் எழுதுகிறார்கள். முஸ்லிம் மக்கள் மத்தியில் ஏற்பட்ட இந்தக் காப்புணர்வுகளின் விளைவாக ஏற்பட்ட மனப்புணிகள் இன்னும் ஆறாத நிலையிலேயே உள்ளன. இந்தக் காப்புணர்வுகள் சரிவர நீங்காத நிலையில் ஒரு பொதுசன வாக்கெடுப்பு நடாத்தப்படுவதால் ஏற்படக்கூடிய விளைவுகள் நாம் கருத்தில்கொண்டு மிகவும் அவதானமாக இருக்க வேண்டும். ஆகவே கிழக்கிலங்கையில் இருக்கும் இன்றைய நிலையில் உடனடியாக ஒரு பொதுசன வாக்கெடுப்பு நடாத்தப்படுமாயின் அங்கு அரசாங்கத்தைத் தோற்கடிக்கக்கூடியதான நிலைமை கஷ்டமாகவிருக்கும்.

கடந்த சாலங்களில் பின்விளைவுகளைச் சரிவர முன்கூட்டியே உணர்ந்துகொள்ளாது நடந்துகொண்ட அனைவரும் முஸ்லிம் மக்

களையும் எமது விடுதலைப் போராட்டத்தில் முழுமையாக இணைத்துக்கொண்டு சிறிவங்கா அரசின் இனரீதியான அடக்குமுறைகளுக்கு எதிராக ஆயுதப் போராட்டத்தை முன்னெடுத்துச் செல்வதில் கவனம் செலுத்தவேண்டும்.

மிக அண்மையில் வெளியான முஸ்லிம் மாத இதழான அல்ஹஸனாத் (மலர்: 15, இதழ்: 5) பின்வரும் அறைகூவலை கிழக்கிலங்கையில் வாழும் தமிழ் - முஸ்லிம் சமுதாயத்தினருக்கு விடுத்துள்ளது.

“.....தூர நோக்கோடு தமிழ் முஸ்லிம் இளைஞர்கள் செயற்பட வேண்டும். ஏனெனில் இரண்டு சிறுபான்மைச் சமூகத்தின் வீழ்ச்சியானது இரு சமூகத்தவரும் விரும்பாத, மிகவும் வருந்தத்தக்க பல விளைவுகளுக்கு வழி ஏற்படுத்திக்கொடுத்து விடமுடியும். ஏற்கனவே கொடுமனம் படைத்தோர் அத்தகைய முயற்சிகளுக்கு வித்திட்டு செயல்பட்டு வருவதை அல்ஹஸனாத் மூலம் நாம் பலமுறை எச்சரித்து வந்துள்ளோம். அப்படியொரு நிலை தேன்றுமானால் ஒரு தமிழனே அல்லது முஸ்லிமேர் எந்தப் பெரிய இலாபத்தையும் அடையப் போவதில்லை. மாறாக மாற்றாரிடம் எதுவித நிபந்தனையுமின்றி மண்டியிட்டு வாழும் நிலை உருவாகிவிட முடியும் அதன்பின் கவலைப்படுவதால் எதுவும் நடந்துவிடப்போவதில்லை.

கிழக்கிலங்கைத் தமிழ் அரசியல்வாதிகள்

கிழக்கிலங்கையில் யாழ்ப்பாணத் துவேஷத்தைக் கிளப்பி அரசியல் நடாத்திவரும் அரசியல்வாதிகளுள் யு. என். பி. அரசின் அமைச்சரவையில் கொலு வீற்றிருக்கிறார்கள். இவர்களும் இவர்களைச் சார்ந்தவர்களும் தமது அரசியல் லாபங்கருதி வடக்கையும், கிழக்கையும் பிரித்து பிரதேச உணர்வைத் தூண்டி தமிழ் மக்களைப் பிரித்து அழிக்கும் சிங்கள அரசாங்கத்திற்கு துணை போவார்கள். இவர்களைப் போன்ற பிரதேசவாத உணர்வுகளைக் கொண்டவர்களும் விலக்கு வாங்கப்பட்டு பொதுசன வாக்கெடுப்பு ஒன்றின்போது வடக்கையும் - கிழக்கையும் பிரிக்கப்பயன்படுத்தப்படலாம். ஆகவே தமிழ் மக்களைப் பலியிட்டு தமது சொந்த வாழ்வை மேம்படுத்துவதும் சந்தர்ப்பவாத அரசியல் பிரமுகர்களது அரசியல் நடவடிக்கைகளுக்கு முற்றுப்புள்ளி வைத்து மக்களைச் சரியான முறையில்

அரசியல்மயப்படுத்தும் நிலைக்கு நீண்டகாலம் தேவைப்படலாம். ஆகவே பொதுசன வாக்கெடுப்பு ஒன்றுக்குச் சமீபம்தம் தெரிவிப்பதே எமது கோரிக்கையைப் பலவீனப்படுத்துவதோடு பெரியதொரு அரசியல் விபத்தாகவும் அமைந்துவிடக்கூடும், என்பதையும் கருத்தில் எடுக்கவேண்டும்.

அயர்லாந்து தரும் பாடம்

இச்சந்தர்ப்பத்தில் ஏறத்தாழ 750 ஆண்டுகால விடுதலைப் போராட்ட வரலாறு கொண்ட அயர்லாந்துப் போராட்டத்தின் ஓரம்சம் பற்றிக் குறிப்பிடுவது பொருத்தமாகும். 1919 ஆம் ஆண்டு இடம்பெற்ற தீவிரமான ஆயுதப் போராட்டத்திற்கு ஈடுகொடுக்கமுடியாது, பிரித்தானிய ஆட்சியாளர் பேச்சுவார்த்தைக்கு முன்வந்தனர். அதன்பயலும், அயர்லாந்தின் தென்பகுதிக்கு டொமினியன் அந்தஸ்து (Dominion Status) வழங்கவும் வடபகுதி பிரித்தானியாவுடன் இணைக்கப்படவும் முடிவானது. அவ்வாறு அயர்லாந்தை இரு கூறுகளாக்குவதை அயர்லாந்துப் போராளிகளில் ஒரு பகுதியினர் எதிர்த்தனர்; எஞ்சியோர் அங்கீகரித்தனர். அதனால் ஐரிஷ் குடியரசு இராணுவம் (IRA) இரண்டாக உடைந்தது. இருபகுதியினரும் ஒருவரை ஒருவர் எதிர்த்துப் போராடினர். விளைவு, பெரும் உள்நாட்டுப் போரை அயர்லாந்து சந்தித்தது.

ஆங்கிலேயரின் ஆதிக்கத்தின் எதிர்த்துப் போராடி உயிர் நீத்த வீரர்களின் தொகையைவிட, அயர்லாந்துப் போராளிகளிடையே ஏற்பட்ட மோதலில் இறந்தோர் தொகை அதிகமாகும்.

போராட்டத்தின்போது முன்னணித் தலைவர்களுள் ஒருவராய் நின்று போராடிய மைக்கல் கொலின்ஸ் பிரிவினையை அங்கீகரித்ததன் மூலம் சென்பகுதிப் பிரதமராய் பகவியேற்றார். ஆயினும், உள்நாட்டுப் போரின்போது (1922-23) மைக்கல் கொலின்ஸ் வீதியில் குண்டுத் தாக்குதலுக்கு இலக்காகி மரணமாற்றம் என்பதும் குறிப்பிடத்தக்கது.

வட அயர்லாந்தில் ஆங்கிலேயரின் திட்டமிட்ட குடியேற்றத்தினாலும், (புரட்டஸ்தாந்து) மதமாற்றத்தினாலும் அயர்லாந்தின்

வட, தென் பகுதிகள் எக்காலத்திலும் இணையமுடியாத நிலைமை உருவாக்கப்பட்டது.

எனவே, இலங்கையில் வடக்கு," சிழக்க என இருதனி மாகாணங்கள் பிரிக்கப்பட்டால் பிரதேச ரீதியாகவும், இன ரீதியாகவும், இயக்க ரீதியாகவும் முரண்பாடுகள் தோன்ற, தமிழ்பேசும் மக்கள் தமக்கிடையே ஓர் உள்நாட்டுப் போரை — பெரும் அழிவை — சந்திக்க நேரிடும். அதுவே ஆட்சியாளரின் நோக்கமாகும். எனவே, இது விடயத்தில் தமிழ்பேசும் (தமிழ்—முஸ்லிம்) மக்கள் பலியாகவிடாது தீர்க்கதரிசனத்துடன் செயற்பட வேண்டும்.

இந்த நிலையில் விடுதலைப் போராளிகள் எந்தவொரு பேச்சுவார்த்தையானாலும் சரி, அது எங்கு நடைபெற்றாலும் சரி பேச்சுவார்த்தைக்குப் போகுமுன்னர் எமது விடுதலைப் போராளிகள் எதிர்காலத்தில் சந்திக்கக்கூடிய உத்தேச அரசியல் விபத்துக்கள் குறித்து தெளிவாக ஆராய்ந்து அத்தகைய அரசியல் விபத்துக்களிலிருந்து தப்பித்துக் கொள்ளக்கூடிய முடிவுகளை தீர்க்கதரிசனத்தோடு முன்கூட்டியே எடுத்துக் கொண்டபின்னரே சிந்தனைத் தெளிவோடு எத்தகைய பேச்சுவார்த்தைகளை யும் அணுகுதல் வேண்டும் எனக்கேட்டுக் கொள்கிறோம்.

போர் நிறுத்தத்தின் பின்னர்

போர் நிறுத்தம் என்று அறிவிக்கப்பட்ட பின்னர் ஜனாதிபதியும் தேசிய பந்தோபஸ்து அமைச்சரும் ஆற்றிவரும் உரைகளும் நடவடிக்கைகளும் லிவர்களது உண்மையான நிலையை எமக்கு வெளிக்காட்டி வருகின்றன.

ஜனாதிபதி ஜே. ஆர். 22-6-85 சனிக்கிழமை கெஸ்பாவ விஜயசந்தரராமய என்ற பெளத்த விகாரை வளவில் ஆற்றிய உரையில் பின்வருமாறு குறிப்பிட்டார்.

“சிங்கள மக்களது எந்த உரிமைகளையும் எந்த வகையிலும் பாதிக்காத வகையில் ஏனைய சிறுபான்மையின மக்களது உரிமைகளை எந்த வகையிலும் பாதிக்காத வகையில் தான் தமிழ் மக்களது பிரச்சனைக்குத் தீர்வு காணப்படும். அதுவும்

பயங்கரவாதிகள் தமது பயங்கரவாத நடவடிக்கைகளைக் கைவிட வேண்டும். அத்தோடு ஈழம் என் கின்ற கோரிக்கையைக் கைவிட வேண்டும். அவ்வாறு கைவிட்ட பின்னர்தான் பிரச்சினைக்கான தீர்வைப் பராமுன்றத்தின் ஊடாகத் தீர்த்துவைப்பேன். அதுவே என்னைப் போன்ற ஒரு ஜனாதிபதி செய்யக் கூடிய ஒரு காரியமாகும்.

லலித்தின் தென்கொரிய விஜயம்

போர் நிறுத்தம் பற்றிய அறிவிப்பு வந்த கையோடு தேசிய பந்தோபஸ்து அமைச்சர் பிரதான இராணுவ ஆலோசகரையும் அழைத்துக் கொண்டு தென்கொரியாவிட்கு விஜயம் செய்தார். இவரது இந்த விஜயம் குறித்து இலங்கை அரசாங்கமும் வெகுஜன தொடர்பு சாதனங்களும் மெளனம் அனுஷ்டித்த போதும் இது இலங்கை அரசு தன்னை இராணுவ ரீதியாகப் பலப்படுத்திக்கொள்ள மேற்கொள்ளப்பட்ட விஜயமாகவன்றி வேறு எதுவாகவும் இருக்க முடியாது என்று நாம் உறுதியாக நம்புகிறோம். வெளிநாட்டுப் பத்திரிகைகளும் ஊர்ஜிதம் செய்துள்ளன. பேச்சுவார்த்தை மூலம் தமிழ் மக்களது பிரச்சினைக்கு தீர்வு காண்பதில் அந்தரங்க சுத்தியோடு செயல்படும் ஒரு அரசாங்கமாகவிருந்தால் இவ்வாறு நடந்து கொண்டிருக்குமா?

ஜே. ஆர். இன் பேட்டி

ஜென் மாதம் முதல் வாரத்தில் புதுடிஸ்லீயில் இந்தியப் பிரதமர் ராஜீவ்காந்தி அவர்களைச் சந்தித்து இலங்கை இனப்பிரச்சினை தொடர்பாக உரையாடியதாகக் குறிப்பிட்டுள்ள இலங்கை ஜனாதிபதி இந்தச் சந்திப்பின் பின்னர் முதன்முதலில் "பார் சலடேர்ன் எக்கொனமிக் ரிவ்யூ" (Far Eastern Economic Review) என்ற அங்கில சஞ்சிகையின் பிரபல அரசியல் விமர்சகர் சலமத் அலி (Salamat Ali) அவர்களுக்கு கொடுத்த பேட்டியில் பின்வருமாறு கூறியுள்ளார்.

"வடக்கு, கிழக்கு மாகாணங்கள் இணைக்கப்படுவதை நான் இப்போது கூட எஜர்க்கென்டீரன். எப்போதும் எதிர்ப்பேன். பண்டா - செவ்வா உடன்படிக்கையில் வடக்கும்கிழக்கும இணையும் வாய்ப்பு இருந்தது. இப்போது கூட திருப்தி பண்ட ரநாயக்கா வடக்கையும் கிழக்கையும் இணைக்க உடன்பட்டுள்ளார். ஆனால் நான் இதற்கு ஒருபோதும் உடன்படமாட்டேன்."

தமிழர்⁹ளுக்கென பாரம்பரியப் பிரதேசம் ஒன்று உண்டு என்பதைத் தான் ஒருபாதும் ஏற்றுக்கொள்ளப் போவதில்லை என டி. அர். சூர்ப்பிரிட்டே வருசுண்டர். இதனால் தான் இலங்கை முடிவதற்கும் அதிகாரப்பகிர்வு (Devolution of power), அதிகாரப் பன்முகப்படுத்தல் (Decentralisation of power) போன்ற சொற்களைப் பயன்படுத்தி தமிழ்க் சேரிய இனத்தின் சுயநிர்ணய உரிமைக் கோரிக்கையை அங்கீகரிக்க மறுத்து வருகின்றார்.

போர் நிறுக்க நிபந்தனைகள்

போர்நிறுத்தம் பற்றி இலங்கை அரசாங்கம் கோரியபோது தீவிரவாத இயக்கங்களால் பின்வரும் நிபந்தனைகள் முன்வைக்கப்பட்டன.

- (1) ஆயுதப்படையினரை முசாபிற்குள் கட்டுப்படுத்தி வைத்திருப்பதோடு சுமிற்ப் பிரதேசங்களிலிருந்து வாபஸ் பெறுவதற்கான நடவடிக்கைகளை ஆரம்பித்தல்.
- (2) பாரம்பரியத் தமிழ்ப் பிரதேசங்களில் மக்களின் விநிகாசார செறிவுத்தன்மையை மாற்றும் நோக்கடன் அரசாங்க உதவியுடன் செய்யப்படும் சிங்களக் குடியேற்றத்திற்கு முற்றுப் புள்ளி வைத்தல்.
- (3) அரசியல் கைதிகளை விடுதலை செய்தல், தமிழ்க் குடிமக்களை சட்டவிரோதமாகவும் பாரபட்சமான முறையிலும் கைது செய்தலை நிறுத்தல்.
- (4) 1983 ஆம் ஆண்டு இனக்கலவரத்தின் பின்னர் ஶிரகடனப் படுத்தப்பட்டுள்ள அவசரகால விதியை அகற்றுதல்.
- (5) தமிழ்ப் பிரதேசங்களில் உணவுத் தானியங்கள், எரிபொருள் எடுத்துச் செல்வதற்கான போக்குவரத்துக் கட்டுப்பாடுகளை அகற்றுதல்.
- (6) சிறீலங்கா ஆயுதப்படையினர் தமிழ்ப் பொதுமக்கள் மீது கட்டவிழ்த்து விட்ட அட்டுழியங்களை விசாரணை செய்ய சர்வதேச ஆணைக்குழு நியமிக்கப்படல்.

நிபந்தனைகளை அரசு மீறுகிறது

போர்நிறுத்த உடன்படிக்கையை மேற்கொண்ட சிறீலங்கா அரசு அந் உடன்படிக்கையின் நிபந்தனைகளை நிறைவேற்றாமல் விட்டுள்ளதோடு அதனை மீறியும் வருகின்றது.

ஆயுதப்படைகளை முகாமிற்குள் சுட்டுப்படுத்திவைத்து படிப்படியாக ரொபஸ் பெறுவதாகக் குறிப்பிட்ட அரசாங்கம் வடக்கு கிழக்கிலிருந்துபடைகளை இற்றைவரை வாபஸ் பெறவில்லை. முகாமிற்குள்ளும் அரசபடைகளைக் சுட்டுப்படுத்தி வைக்காமல் அவர்களை வீதிவலம் வர விட்டுள்ளது. போர்நிறுத்தத்தின் பின் 24-6-85 அன்று பூநகரியில் ஒரு இளைஞரும் 3-7-85 அன்று மூதூரில் ஒரு இளைஞரும் ஆயுதப்படையினரால் சுட்டுக்கொல்லப்பட்டனர். ஆனால் அரசாங்கம் தாம் தீவிரவாதிகளைச் சுட்டதாகக் கூறிய தனது பொறுப்பைத் தட்டிக்கழித்துள்ளது.

அரசியல் காரணங்களுக்காகக் கைது செய்யப்பட்டு சிறையில் வைக்கப்பட்டுள்ள கைதிகள் இற்றைவரை விடுதலை செய்யப்படவில்லை. பலர்மீது குற்றங்கள் இருப்பதாகவும், அவர்கள் மீது வழக்குத் தாக்கல் செய்யப்படவிருப்பதாகவும் குறிப்பிட்டுள்ளது. எந்தவொரு நாட்டிலும் அரசியல் தீர்வு ஏற்படும்போது அரசியல் கைதிகள் விடுதலை செய்யப்படுவது சட்ட அந்தஸ்து பெற்ற ஒரு வழக்காகும். ஆனால் அரசியல் தீர்வின் பின்னரும் அரசியல் காரணிகளுக்காக கைதிகளை சிறையில் வைத்து சித்திரவதை செய்வது மனிதாபிமானமற்றது மட்டுமல்ல சர்வகேச சட்டக் கோட்பாடுகளுக்கும் முரணானது. இதுவிடயத்தில் விடுதலை இயக்கங்களும் மனித உரிமைகள் தொடர்பான இயக்கங்களும் நடவடிக்கை எடுக்கவேண்டும். எந்தவொரு பேச்சுவார்த்தையும் தோல்விகண்டாலும் சிறையில் வாடும் எமது எதிர்காலப்பிரஜைகளான இன்றைய இளம் சிறார்கள் உயிருக்குப் பெரும் ஆபத்து காத்திருக்கிறது. பெண்கள், பாடசாலை மாணவிகள் கூட இன்னும் சிறையில் வைக்கப்பட்டுள்ளனர். 1983 ஜூலை கல்வரத்தின்போது வெலிக்கடையிலும் 1984 நவம்பர் மாதம் வவனியா இராணுவ முகாமிலும் பல தமிழ்ச் சிறைக்கைதிகள் கொல்லப்பட்டதைக் கருத்தில் கொண்டு எந்தவொரு பேச்சுவார்த்தையையும் ஆரம்பிக்க முன்னர் சிறையில் வாடும் தமிழ்க் கைதிகளை விடுவிக்க சகல தரப்பினரும் நடவடிக்கை எடுக்கவேண்டும் என்று கேட்டுக்கொள்கிறோம்.

போர்நிறுத்தம் பற்றிய அறிவிப்பு 19-6-85 வெளியிடப்பட்டது. ஆனால் 23-6-85 தொடக்கம் மேலும் அவசரகாலச் சட்டம் பிரகடனப்படுத்தப்பட்டுள்ளது. ஊரடங்கு சட்டம் ஆற்றையரை நீக்கப்படவில்லை. கடல் கண்காணிப்புச் சட்டம் முற்றாக வாபஸ் பெறப்படவில்லை.

இவை யாவும் சிறீலங்கா அரசு போர் நிறுத்த நிபந்தனைகளை சரிவர நிறைவேற்றவில்லை என்பதையும் அவற்றை மீறி வருவதையும் எடுத்துக்காட்டுகின்றன.

மேலும் பேச்சுவார்த்தைக்குச் செல்லும் அரசின் பிரதிநிதிகள் உயர்மட்டக் குழுவாக அமையாது இருப்பதானது உறுதியான தீர்வு ஒன்று கிடைக்காது என்று அவர்களுக்கே சந்தேகமாக இருப்பதை எடுத்துக்காட்டுவதோடு காலத்தைக் கடத்தி தன்னைப் பலப்படுத்துதற்கான கால அவகாசத்தைப் பெற்றுக்கொள்வதுமாகும்.

தமிழர் விடுதலைக் கூட்டணியும் போராட்டமும்

பாரளுமன்றத் தமிழ் அரசியல்வாதிகளினால் கடந்த 35 ஆண்டு காலத்தில் சாதிக்கமுடியாதவற்றினைக் கடந்த 10 ஆண்டுகால ஆயுதப் போராட்டத்தின் மூலம் தீரமிக்க தமிழ்ப் போராளிகள் சாதித்துள்ளனர் என்பதனை முதலில் கூறிவைக்க வேண்டியுள்ளது. இவ்வாயுதப்போராட்டத்தினால் ஏற்பட்ட அனுபவங்களைப் பயன்படுத்துபவர்களாகவும், அனுபவிப்பவர்களாகவும் தமிழர் விடுதலைக் கூட்டணியினர் காணப்படுகின்றனர். பொதுவாக, போராட்டத்தால் எதிரிக்கு நெருக்கடி தோன்றிப் போராட்டம் உயர்ந்தகட்டப் பரிமாணத்தைப் பெறுகின்ற ஒவ்வொரு சந்தர்ப்பத்திலும் போராட்டத்தை மேலும் முன்னெடுக்க முடியாதவாறு எதிரி (ஜே. ஆர்)க்கு உதவி செய்யும் பாங்கில் சமரசமுயற்சிகளில் ஈடுபடுவதுதான் கூட்டணியின் கடந்தகால அரசியலாகும். 77 இல் ஜே. ஆர். ஆட்சிக்க வந்ததிலிருந்து கூட்டணி எந்தவிதமான அரசியல் போராட்டத்தையோ அல்லது போராட்டத்துக்கான எந்தவொரு முன்னேற்படுகளையோ செய்யவில்லை. எனவே தமிழ் மக்களைப் பொறுத்து, எந்தவிதமானதோர் அரசியல் நடவடிக்கைகளிலும், பேச்சுவார்த்தைகளிலும் ஈடுபட கூட்டணிக்கு உரிமையில்லை.

உத்தியோகத்தின்மீதுதான் ஒவ்வொரு தாயினதும் எண்ணமும் தந்தையினது எண்ணமும், ஒவ்வொரு சிறுவன் சிறுபிபிசுது எண்ணமும் குவீந்திருந்தது. அல்லது குறைந்த பட்சம் சமூகத்தின் விழுமியம் உத்தியோகமாகவே இருந்தது.

ஒரு சமஸ்தி அரகியல் அமைப்பு ஏற்பட்டாலும் கூட நாம் எதிர்நோக்கும் பிரச்சினைகள் எதனையும் தீர்த்துவிட முடியாது. பிரதானமாக பொருளாதாரத்துறையினை எடுத்துக் கொள்வோமாயின் எமக்கென ஒதுக்கப்படக் கூடிய மாநில அரசிற்கு பொருளாதார சுயாதிகைம் இருக்கமாட்டாதென்பது தெளிவானது. ஏனெனில் பொருளாதார சுயாதிக்கம் இருந்தால் தமிழ் மாநிலம் வளர்ச்சியடைந்து இறுதியில் அதுவே தனியரசாக மாற வழிவகுத்துவிடுமென்ற அச்சத்தின் காரணமாக சிங்கள ஆட்சியாளர் தமிழ் மக்களின் மாநிலத்திற்குப் பூரண பொருளாதார சுயாதிக்கம் ஏற்படவிட மாட்டார்கள். உதாரணமாக, பாரிய கைத் தொழிற்சாலைகளை எமது கட்டுப்பாட்டில் அமைக்க அனுமதிக்க மாட்டார்கள்.

எனவே பொதுவாக நோக்கும் பொழுது நாம் எதிர்நோக்கும் சமூக, அரசியல் பொருளாதாரப் பிரச்சினைகள் எதனையும் சமரசப் பாதைகளினால் இலங்கை என்ற ஒற்றையாட்சி அரசு வைப்பின் கீழ் வைத்து ஒருபோதும் தீர்க்கமுடியாது. நாம் எதிர்நோக்கும் காணியில்லாப் பிரச்சினை, வீடில்லாப்பிரச்சினை, வேலையில்லாப்பிரச்சினை, கல்வியில்லாப்பிரச்சினை ஆகிய எந்தவொரு பிரச்சினையையும் தீர்க்கமுடியாது. நாம் எதிர்நோக்கும் சமூக பொருளாதாரப் பிரச்சினைகள் மிகவும் ஆழமானது. 70களில் எமது போராட்டம் உதேவகம் பெற்றமைக்குப் பின்னணியாக இருந்த அரசியல், பொருளாதாரச் சூழ்நிலையை ஆராய்வோம்.

சுயபாஷைக் கல்வியின் மூலம் சிங்கள மக்கள் பக்கம் இருந்து அதிகமான தொகை படித்த மக்கள் தோன்றத் தொடங்கியனும் அவர்களது வெளிப் பரவுக்கு ஏற்ப வேலைவாய்ப்புகள், உயர் கல்வி வாய்ப்புகள் இல்லாதிருந்தன. எனவே மிச்சிற்று அளவிலான வரையறை உள்ள கல்வி உத்தியோகம் போன்றவற்றிற்கு அதனையும் விட பன்மடங்கு கூடிய தொகையில் சிங்கள இளம் சந்ததியினர் பெரிவரவே கல்வி, வேலை வாய்ப்பு என்பவற்றில் பெரும் நெருக்கடிகள் தோன்றின. அந்நெருக்கடிகளைச் சமாளிப்பதற்கு இவ்விதிகாரம் புகுத்தப்பட்டது. இதன் விளைவால் தமிழர்கள் பொருளாதாரம் பற்றிய நம்பிக்கைகளை இழந்து விரகதி

புறத் தொடங்கினர். இக்கல்வி, வேலைவாய்ப்பு பற்றிய பிரச்சினைகள் கூர்மையடைந்து வெளிவரவே 70ஆம் ஆண்டு தரப்படுத்தலையொட்டித் தமிழ் இளைஞர்கள் நேரடி அரசியல் நடவடிக்கைகளில் ஈடுபடத் தொடங்கினர். உயர், கல்வி கற்பதற்கும், வேலைவாய்ப்புக்குமான பிரச்சினை மட்டும் தான் தமிழர்சனின் பிரச்சினை என்பது அல்ல. பொருளாதார ரீதியாக வீடற்றோர், நிலமற்றோர், அடிப்படைக்கல்வி கூட கற்கவசதி இல்லாத மக்கள் பல்கிப் பெருகி வந்தனர். ஆனால் அவர்களுக்கு அரசியல் தலைமை கிடைத்திருக்கவில்லை. மத்திர வர்க்கத்துக்குத் தான் அரசியல் தலைமை கிடைத்தது. ஏனெனில் அரசியல் தலைமை மேற்றர மத்திய வர்க்கத்தின் தலைமையாக இருந்தது.

எந்த வித பொருளாதார விருத்திக்குமான சாத்தியக் கூறுகள் இல்லாது போகவே ஒரு புறத்தில் வேலைற்றோர் என்னும் ஒரு படை. பொருளாதார வாய்ப்பற்றோர் என்னும் உடை போராட்டத்தில் ஈடுபடத் தொடங்கின. இப்போது எமது தமிழீழ விடுதலைப் போராட்டமானது சகல மக்களும் தழுவிய காணியில்லா, வீடியல்லா பிரச்சினை, சீதனப்பிரச்சினை, (சீதனப்பிரச்சினையென்பது அடிப்படையில் காணி, வீதி, தொழில் பற்றியதாகும்) கல்வி, சுகாதாரம், வேலைவாய்ப்பு ஆகிய சகல பிரச்சினைகளுக்கும் தீர்வு காண வேண்டும். எல்லாம் பக்களினதும் வளமான வாழ்வு இன ரீதியான ஒடுக்கு முறையின் பெயரால் தடுக்கப்படுகிறது. எனவே இவ்வாறான பிரச்சினைகள் தீர தமிழீழத்தினை விடுவித்து சோசலிச அரசை அமைப்பதன் மூலமே தீர்க்கமுடியும். இதுனை விடக்கூறாத பட்சத்தீர்வு என்ற ஒன்றும் இல்லை.

அடிப்படை அம்சங்கள்

கவனிக்கப்படாமை

போராளிகள் மீதான பயங்கரவாதிகள் என்ற பதப்பிரயோகத்தினை வாபஸ் பண்ணாமல், அரசியல் கைதிகள் யாவரும் விடுதலை செய்யப்படாமல் இந்தியாவின் வற்புறுத்தலுக்கு கீழ்ப்படிந்து பேச்சுவார்த்தையில் கலந்து கொண்டமை. போராட்டத்தில் இயக்கங்கள் பலமுற்றிருக்கவில்லையென்பதைத்தான் காட்டுகின்றது. நாம் எதிர்நோக்கும் பிரதான பிரச்சினை, சிங்களக் குடியேற்றப் பிரச்சினை, தொடர்ந்தும் சிங்களக் குடியேற்றங்களைச் செய்கின்ற என்று ஜே. ஆர். ஜெறுமாப்புடன் கூறிக்கொண்டு இருக்கும் வேளை

யில் இக்குடியேற்றங்கள் பற்றி ஒரு கௌனிவான கருத்து முன் வைக்கப்பட்டிருக்கவில்லை. 48 ஆம் ஆண்டின் பின் திட்டமிட்டுக் குடியேற்றப்பட்ட சிங்களக் குடியேற்றக்காரர் அனைவரும் தமிழ்ப் பகுதிகளிலிருந்து வெளியேற்றப்படவேண்டும் என்பது எமது பிரதான கருத்தாக முன்வைக்கப்படவேண்டும். இதனைக் கருத்தில் கொள்ளாத எந்த வாதப்பிரதிவாதங்களும் அடிப்படையில் பயனற்றதாகும். குறிப்பாக முஸ்லிம் மக்களது பாரம்பரியப் பிரதேசமானிய அம்யாண பறிப்பாயுள்ளது. இது ஓர் உடனடிப் பிரச்சினையாகும். இவ்வுடனடிப் பிரச்சினையையிட்டுப் பேசப்படாமை வேதனைக்குரியது.

1981 ஆம் ஆண்டு குடிசன புள்ளி விபரங்களின்படி திருகோணமலை மாவட்டத்தில் ஏறக்குறைய தமிழ் மக்களின் அளவுக்கு சிங்களக் குடியிருப்பாளர்கள் தொகை அதிகரித்துள்ளது.

பிரச்சார நோக்கிலும் கூட இதனையிட்டு அரசு தரப்பினருக்கும், இந்தியாவுக்கும் நாம் வற்புறுத்தி இருக்க வேண்டும். இங்கு ஒரு முக்கிய விடயத்தினை உணர்த்தவேண்டியுள்ளது. அதாவது மகவாலிக் குடியேற்றங்களில் (சிங்களப் பகுதிகளில்) பல இலட்சக்கணக்கான சிங்கள மக்களைக் குடியேற்ற இருப்பதாக அறிவிக்கும் அரசு ஏன் எமது பகுதிகளில் குடியேற்றப்பட்டுள்ளவர்களை மகாவலிப் பகுதிகளில் மீளக் குடியேற்ற முடியாது? இந்திய அரசு அசாம் மாநிலத்தில் 71 ஆம் ஆண்டுக்குப்பின் குடியேறிய வெளி மாநில மக்களை வெளியேற்ற ஒப்புக்கொண்டதை இங்கு சுட்டிக் காட்ட விரும்புகிறோம். அத்துடன் எமது ஆயுதப் போராட்டங்களின் விளைவாக நஷ்டமடைந்த சிங்கள மக்களுக்கு அரசு நஷ்டஈடுகளை வழங்கியுள்ளது அதுவேனே அரசு ஆயுதப்படையினரால் கொன்று குவிக்கப்பட்ட தமிழ் மக்களுக்கும், ஊனமுற்றவர்களுக்கும், அழிக்கப்பட்ட உடமைகளுக்கும், தமிழின அழிப்புக் கலவரங்களால் பாதிக்கப்பட்ட மக்களுக்கும் நஷ்ட ஈடு வழங்கப்பட வேண்டும் என்ற ஒரு வார்த்தையைக் கூட இப்பேச்சுவார்த்தையில் காணப்படவில்லை.

முடிவுரை

RAYA
87 RUE DE COLOMBES
92600 ASNIERES SUR -
- SEINE ; FRANCE

35 வருடகாலமாக வரலாற்றில் நடைபெற்ற சாத்வீகப்போராட்டங்களில் அரசுக்கு எவ்வித பொருளாகார நஷ்டங்களோ அரசியல் நிர்வாக நெருக்கடிகளோ ஏற்படவில்லை. கடந்த 10 ஆண்டுகால

ஆபுதப்போராட்டம்தான் அரசுக்கு பொருளாதார ரீதியான இழப்புக்களுக்கும், உள்நாட்டு சர்வதேச ரீதியிலான அரசியல், பொருளாதார நெருக்கடிகளுக்கும் முகம்கொடுக்க நிர்ப்பந்தித்துள்ளது. அந் நெருக்கடிகளின் விளைவே அரசு பேச்சுவார்த்தைக்கு முன்வந்தவையாகும். சர்வதேச உறவு பொறுத்து, அமெரிக்காவுக்கும் இந்தியாவிடையேயான உறவில் ஏற்பட்டுள்ள முன்னேற்றத்தினால் இலங்கை அரசை அமெரிக்க அரசு முழுக்க முழுக்க பாதுகாக்க முற்படாது என்ற எண்ணமும் இலங்கை அரசுக்கு ஏற்பட்டுள்ளமை இப்பேச்சுவார்த்தைக்கான முந்தள்ளுதலாக அமைகின்றது. எனவே ஒரு காத்திரமான வடிவத்தைப் பெற்று முன்னேறியுள்ள எமது போராட்டத்தினை எந்தவொரு அரசினது நலனுக்காகவோ, அவ்வது தமிழ் மக்கள் மத்தியில் உள்ள சந்தர்ப்பவாதிகளின் நலனுக்காகவோ நாம் சமரசம் செய்து போராட்டத்தினை அடகுவைக்கக் கூடாது என்பதனை வலியுறுத்துவதுடன், மேலாக எமது போராட்டத்தை பாதுகாப்போம்; போராட்டத்தை வளர்த்தெடுப்போம்; அதனூடாகச் சோசலிச தமிழீழத்தை மலரவைப்போம் என்பதில் உறுதியான நிற்போம்.




நோயாளி ஒருவன் தான் நலமாக இருப்பதாக நம்புவானாகில், அவன் தவறியழக்கிறான் என்பதை முதலில் உணர்த்துவது தேவையாகும். "

"If a sick person believes himself to be well, it is necessary first of all to prove to him that he is badly mistaken."

Dmitry Pisarev

T. SUKUMAR

Whisper



நன்றி : ஜி. லட்சுமி